

“मौलाना आझाद मोफत शिकवणी व संबध्द योजना” या योजनेंतर्गत खाजगी प्रशिक्षण संस्थांना अनुदान उपलब्ध करून देण्याबाबत.
सन २०१५-१६, २०१६-१७.

महाराष्ट्र शासन
अल्पसंख्याक विकास विभाग
शासन निर्णय क्र. मोशियो-२०१७/प्र.क्र.१६६/का-९
मंत्रालय, मुंबई- ४०० ०३२.
दिनांक : १५ जानेवारी, २०१८

वाचा:-

- १) शासन निर्णय क्रमांक: राअआ-२०१२/१०८/प्र.क्र.१८/का-९,
दिनांक २५ जून, २०१३.
- २) शासन निर्णय क्रमांक: मोशियो-२०१४/प्र.क्र.१३/का-९,
दिनांक २२ ऑगस्ट, २०१४.
- ३) शासन निर्णय क्रमांक: मोशियो-२०१५/प्र.क्र.२०८/२०१५/का-९,
दिनांक ०२ ऑगस्ट, २०१५.
- ४) शासन निर्णय क्रमांक: मोशियो-२०१६/प्र.क्र.१३२/२०१६/का-९,
दिनांक ०६ ऑगस्ट, २०१६.
- ५) शासन परिपत्रक, वित्त विभाग , क्र. अर्थसं - २०१७ / प्र.क्र. ७५/अर्थ-३,
दि. १८ एप्रिल, २०१७.
- ६) शासन परिपत्रक, वित्त विभाग , क्र. अर्थसं - २०१७ / प्र.क्र. ९४/अर्थ-३,
दि. ३० जून, २०१७.

प्रस्तावना :-

राज्यातील अल्पसंख्याक लोकसमूहातील उमेदवारांना शासकीय/निमशासकीय सेवेत संधी उपलब्ध करण्याकरिता केंद्रिय लोकसेवा आयोग/महाराष्ट्र लोकसेवा आयोग/बँकींग सेवा भरती इत्यादी स्पर्धा परीक्षांसाठी तसेच व्यावसायिक अभ्यासक्रमांमधील प्रवेशाकरिता घेण्यात येणाऱ्या सामाईक प्रवेश परीक्षांच्या पूर्व तयारीसाठी आणि इयत्ता १० वी व १२ वी अनुत्तीर्ण अल्पसंख्याक उमेदवारांकरिता विशेष शिकवणी वर्ग सुरू करण्याकरीता संदर्भ क्र. १ अन्वये मान्यता देण्यात आली आहे. या योजनेंतर्गत राज्यातील मुंबई, नाशिक, अमरावती, नागपूर, पुणे व ठाणे या शहरांमध्ये अल्पसंख्याक उमेदवारांना प्रशिक्षण देण्यासाठी प्रशिक्षण केंद्रांची निवड संदर्भ क्र. २ अन्वये करण्यात आली आहे. उपरोक्त शासन निर्णयास अनुसरून वर नमूद प्रशिक्षण केंद्रांमधील प्रशिक्षण संस्थांनी वरील अभ्यासक्रमासाठी अनुदान मागणीचे प्रस्ताव शासनास सादर केले आहेत. उपरोक्त प्रशिक्षण संस्थांमधील नागपूर येथील डायमंड चॅरिटेबल व एज्युकेशनल ट्रस्ट या प्रशिक्षण संस्थेला उपरोक्त संदर्भ क्रमांक-३ व ४ च्या शासन निर्णयान्वये सामायिक प्रवेश परीक्षेसाठीचे प्रथम टप्पा अनुदान वितरित करण्यात आले आहे. आता सदर संस्थेने सन २०१५-१६ करिता द्वितीय वर्षाच्या व सन २०१६-१७च्या प्रथम वर्षाचे सामाईक प्रवेश परीक्षेचे उर्वरित अनुदानाची मागणी केली आहे. त्यानुसार अनुदान उपरोक्त प्रशिक्षण संस्थेला मंजूर करण्याची बाब राज्य शासनाच्या विचाराधीन होती.

शासन निर्णय :-

“मौलाना आझाद मोफत शिकवणी व संबध्द योजना” या योजनेंतर्गत राज्यातील नागपूर, येथील डायमंड चॅरिटेबल व एज्युकेशनल ट्रस्ट या प्रशिक्षण संस्थेस सामाईक प्रवेश परीक्षेच्या सन २०१५-१६ करिता द्वितीय वर्षासाठी (बारावी) ३०% प्रमाणे रु.४,८०,०००/- (अक्षरी रुपये चार लाख ऐंशी हजार फक्त) आणि सन २०१६-१७ करिता प्रथम वर्षासाठी (अकरावी) ३०% प्रमाणे रु.४,८०,०००/- (अक्षरी रुपये चार लाख ऐंशी हजार फक्त) असे एकूण रु.९,६०,०००/- (अक्षरी रुपये नऊ लक्ष साठ हजार फक्त)इतके अनुदान सन २०१७-१८ या आर्थिक वर्षात उक्त योजनेसाठी अर्थसंकल्पित केलेल्या तरतूदीमधून **परिशिष्ट “अ”** मध्ये नमूद केल्याप्रमाणे वितरित करण्यास मान्यता देण्यात येत आहे. प्रस्तुत प्रकरणी सदर रक्कम आहरीत करण्यासाठी अवर सचिव, अल्पसंख्याक विकास विभाग नियंत्रण अधिकारी तथा आहरण व संवितरण अधिकारी राहतील.

२. सदर रकमेचा Electronic Clearing Service (ECS) अवर सचिव (१), अल्पसंख्याक विकास विभाग, मंत्रालय, मुंबई यांच्या नावे काढण्यात यावा.

३. संबंधित प्रशिक्षण संस्थेने या बाबतचा वर्षनिहाय लेखाविषयक तपशिल ठेवावा तसेच ज्या बाबीसाठी अनुदान वितरित करण्यात आले आहे त्या बाबीवरच खर्च करण्यात यावे. या रकमेचे उपयोगिता प्रमाणपत्र संबंधित प्रशिक्षण संस्थेने शासनास सादर करणे आवश्यक राहिल. सदर बाबींचे उपयोगिता प्रमाणपत्र शासनास **परिशिष्ट “ब”** येथे नमूद केल्याप्रमाणे सादर करणे बंधनकारक राहिल. अल्पसंख्याक विकास विभागाचे अधिकारी संबंधित प्रशिक्षण संस्थेस भेट देतील.

४. हा शासन निर्णय, वित्त विभागाच्या संदर्भ क्र.३ व ४ येथील अनुक्रमे दि.१८ एप्रिल, २०१७ आणि दि.३० जून, २०१७ रोजीच्या परिपत्रकातील व त्यासोबतच्या परिशिष्टामधील मार्गदर्शक सूचनांस अनुसरून निर्गमित करण्यात येत आहेत.

५. यासाठी होणारा खर्च सन २०१७-१८ या आर्थिक वर्षाकरीता मागणी क्र. झेडई-१, २२३५, सामाजिक सुरक्षा व कल्याण, २०० इतर कार्यक्रम, राज्य योजनांतर्गत योजना, (०१) अल्पसंख्याकांना सहाय्य, (०१)(०१) मोफत शिकवणी व संलग्न योजना याकरिता सहायक अनुदान (२२३५ ए ०८९), ३१ सहायक अनुदान या लेखाशीर्षाखाली मंजूर असलेल्या अनुदानातून खर्ची टाकण्यात यावा.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०११५१७३५४३७८१४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(दि. मा. सोनवणे)

उप सचिव, महाराष्ट्र शासन

प्रति,

सचिव, डायमंड चॅरिटेबल व एज्युकेशनल ट्रस्ट, नागपूर (पत्राने)

प्रत,

१. मा.राज्यपालांचे सचिव

२. मा.मुख्यमंत्री यांचे अपर मुख्य सचिव,
३. मा. मंत्री / मा.राज्यमंत्री (अ.वि.) यांचे खाजगी सचिव,
४. मा.मुख्य सचिव, महाराष्ट्र शासन,
५. अपर मुख्य सचिव/ प्रधान सचिव / सचिव सर्व मंत्रालयीन विभाग, मंत्रालय,
६. सचिव, महाराष्ट्र विधानमंडळ सचिवालय, विधानभवन, मुंबई
७. महालेखापाल , १/२ (लेखा व अनुज्ञेयता / लेखा परीक्षा), मुंबई/नागपूर,
८. विभागीय आयुक्त (नागपूर, अमरावती, नाशिक व ठाणे)
९. महासंचालक, माहिती व जनसंपर्क संचालनालय, (प्रसिध्दीसाठी)
१०. जिल्हाधिकारी (नागपूर, अमरावती व नाशिक)
११. अधिदान व लेखाधिकारी, मुंबई,
१२. निवासी लेखापरीक्षा अधिकारी, मुंबई,
१३. संचालक, लेखा व कोषागारे, मुंबई
१५. निवडनस्ती (कार्यासन-९)

शासन निर्णय, अल्पसंख्याक विकास विभाग क्र. मोशियो - २०१७/ प्र.क्र.१६६/का-९, दि. १५ जानेवारी, २०१८.

परिशिष्ट - "अ"

अ. क्र.	संस्थेचे नाव	वर्ष	अभ्यास क्रम	मंजूर विद्यार्थी संख्या	संस्थांना अदा करण्यात यावयाची रक्कम /निधी	टप्पानिहाय अनुदान मंजूरीसाठी प्रस्ताव	मंजूर अनुदान
१	२	३	४	५	६	७	८
१	डायमंड चॅरिटेबल अँड एज्युकेशन संस्था, नागपूर	सन २०१५-१६ च्या बॅचकरिता (द्वितीय वर्ष/ बारावी) सन २०१६-१७ (प्रथम वर्ष अकरावी)	सामाईक परीक्षा प्रशिक्षण (सीईटी)	८०	रु.२०,००० प्रति उमेदवार प्रती वर्ष किंवा संस्थेमार्फत आकारण्यात येणारी फी यापैकी जे कमी असेल ती रक्कम दोन वर्षासाठी कमाल मर्यादा रु. ४०,०००/-	सामाईक परीक्षा प्रशिक्षण - ३०% अंतिम निकाला नंतर = $(८० \times २०,००० \times ३०) / १०० =$ रु.४,८०,०००/- सामाईक परीक्षा प्रशिक्षण - ३०% अंतिम निकाला नंतर = $(८० \times २०,००० \times ३०) / १०० =$ रु.४,८०,०००/-	रु.४,८०,०००/- रु.४,८०,०००/-
एकूण							रु. ९,६०,०००/-
एकूण अक्षरी रु. नऊ लक्ष साठ हजार फक्त							

(दि.मा. सोनवणे)

उप सचिव, महाराष्ट्र शासन

शासन निर्णय, अल्पसंख्याक विकास विभाग क्र. मोशियो -२०१७/प्र.क्र.१६६/का-९, दि.१५ जानेवारी, २०१८.

परिशिष्ट - "ब"

उपयोगिता प्रमाणपत्र

प्रमाणित करण्यात येते की, अल्पसंख्याक विकास विभागाने राज्यातील अल्पसंख्याक लोकसमूहातील उमेदवारांकरिता सुरु करण्यात आलेल्या “मौलाना आझाद मोफत शिकवणी व संबध्द योजना” या योजनेंतर्गत शासन निर्णय, अल्पसंख्याक विकास विभाग क्र. मोशियो -२०१७/प्र.क्र.१६६/का-९, दि.१५ जानेवारी , २०१८. अन्वये वितरित केलेला रु. (अक्षरी रु.) एवढा निधी पुढील अभ्यासक्रमासाठी उमेदवारांना शिकविण्यासाठी उपयोगात आणला आहे :-

अभ्यासक्रमाचे नाव	विद्यार्थी संख्या	वर्ष	एकूण मंजूर अनुदान	खर्च
अ.				
ब.				
क.				
ड.				

असेही प्रमाणित करण्यात येते की, “मौलाना आझाद मोफत शिकवणी व संबध्द योजनेंतर्गत ज्या निकष / अटींनुसार शासनाने अनुदान मंजूर केले होते, त्या निकष/ अटींची यथायोग्यरित्या पूर्तता करण्यात आली आहे. तसेच ज्या प्रयोजनाकरिता निधी मंजूर करण्यात आला होता, त्याच प्रयोजनाकरिता निधीचा प्रत्यक्षात विनियोग झाला आहे. तसेच केंद्र शासनाच्या योजनेतील विद्यार्थी व राज्य शासनाच्या योजनेतील विद्यार्थी यांची पुनरावृत्ती झालेली नाही, याची हमी देण्यात येत आहे. पुनरावृत्ती झाल्यास अनुदान राज्य शासनास परत करण्याची जबाबदारी संस्थेची राहिल.

संस्था अध्यक्ष यांची स्वाक्षरी	संस्था सचिव यांची स्वाक्षरी
नाव तारीख स्थळ कार्यालय मुद्रा	नाव तारीख स्थळ कार्यालय मुद्रा
